

गोलाकार टुकड़ा जिसके चारों ओर धागा लपेटा जाता है।

नलकूप पुं. (तत्.) नल के आकार का कुआँ, भूजल प्राप्त करने के लिए मशीन द्वारा जमीन में छेद करके नल की सहायता से पानी खींचने का यंत्र।
Tube well

नलकूबर पुं. (तत्.) 1. कुबेर के एक पुत्र का नाम जो स्त्री के साथ क्रीड़ा करने पर नारद के शाप से वृंदावन में यमलार्जुन बने और इन्हें कृष्ण स्पर्श से मुक्ति मिली 2. संगीत के 4 तालों के सात मुख्य भेदों में से एक जिसमें चार गुरु और चार लघु मात्राएँ होती हैं।

नलकोल पुं. (देश.) एक प्रकार का बैल।

नलदंबु पुं. (तत्.) नीम का पेड़।

नलद पुं. (तत्.) 1. पुष्प रस या मधु, मकरंद 2. उशीर, खस 3. जटामासी, बालछड़।

नलना स.क्रि. (देश.) रोपाई वाले खेत की निरर्थक घास को दूर करना या निकालना।

नलनीरुह पुं. (तत्.) 1. मृणाल, कमल की नाल 2. ब्रह्मा।

नलपुर पुं. (तत्.) बौद्ध ग्रंथों में उल्लिखित एक प्राचीन नगर।

नलबाँस पुं. (तद्.) हिमालय की तराई में होने वाला एक प्रकार का बाँस जिसे विधुली और देव बाँस भी कहते हैं।

नलमीन पुं. (तत्.) झींगा मछली।

नलवा पुं. (तद्.) बैलों को घी पिलाने वाली बाँस की टोटी या चोंगा।

नलसेतु पुं. (तत्.) रामेश्वरम के निकट भारत और श्रीलंका को जोड़ने वाला सेतु जो राम-रावण-युद्ध के समय नल-नील द्वारा बनाया गया था टि. आज इसका अधिकांश भाग समुद्र के अंदर समा गया है।

नला पुं. (तद्.) 1. मूत्रनलिका, पेशाब की नली 2. हाथ या पैर की लंबी हड्डी।

नलाई स्त्री. (देश.) 1. नलाने या निराई का भाव 2. नलाने की क्रिया 3. नलाने की मजदूरी।

नलिका स्त्री. (तत्.) 1. दे. 'नलकी' 2. प्राचीन काल का नली के आकार का एक अस्त्र जिसकी सहायता से लोहे के छर्रे या बाण इत्यादि छोड़े जाते थे 3. एक वैद्यकीय उपकरण जिसकी सहायता से जलोदर के रोगी के पेट से पानी निकाला जाता है 4. तरकश 5. जुलाहों का कपड़ा बुनने का एक औजार 6. तरकश जिसमें तीर रखते हैं 7. करेमू का साग 8. पुदीना।

नलित पुं. (तत्.) एक प्रकार का साग, जो वैद्यक के अनुसार, तिक्त, पित्त नाशक और गुणवर्धक है।

नलिन पुं. (तत्.) 1. पद्म, कमल 2. नीलिका, नील 3. जल, पानी 4. नीम 5. सारस पक्षी 6. करौंदा 7. कुमुद।

नलिनी पुं. (तत्.) कुबेर के उपवन का नाम, देवोद्यान स्त्री. (तत्.) 1. कमलिनी, कमल 2. वह जलाशय जिसमें कमल की प्रचुरता हो 3. कमलों का समूह 4. नली नामक गंध द्रव्य 5. नदी 6. नारियल, नारियल की शराब 7. गंगा की एक धारा, देवगंगा (पुराण) 8. नाक का बायाँ नथुना 10. कमल नाल 11. इंद्रपुरी।

नलिनीरुह पुं. (तत्.) 1. मृणाल, कमल की नाल 2. ब्रह्मा।

नलिनेशय पुं. (तत्.) विष्णु का एक नाम।

नलिया पुं. (देश.) बहेलिया।

नली स्त्री. (तत्.) 1. मैनसिल 2. नलिका नामक गंध द्रव्य स्त्री. (तद्.) 1. छोटा पतला नल, छोटा चोंगा 2. नल के आकार की भीतर की पोली हड्डी जिसके अंदर मज्जा भी होती है 3. घुटने के नीचे का भाग, पैर की पिंडली 4. बंदूक की नली जिसमें होकर गोली पहले गुजरती है 5. जुलाहों की नाल।

नलीमोज पुं. (फा.) वह कबूतर जिसके पंजे तक पर होते हैं।